

மே - 02

TNPSC துளிகள்

- ❖ கருக்கு, சங்கதி, மனுஷி போன்ற இலக்கியப் படைப்புகளால் புகழ் பெற்ற எழுத்தாளரும் கவிஞருமான பாமா என்பவர் வேர்ச்சொல் தலித் இலக்கிய விருதைப் பெற்றுள்ளார்.
- ❖ இந்தியப் புதுப்பிக்கத்தக்க எரிசக்தி மேம்பாட்டு முகமையானது மத்தியப் பொது நிறுவனங்களின் துறையின் 'நவரத்னா அந்தஸ்தினைப்' பெற்றுள்ளது.
- ❖ துபாய் நாடானது, 35 பில்லியன் டாலர் செலவில் 400 நுழைவுவாயில்கள் மற்றும் ஐந்து இணை ஓடுபாதைகளைக் கொண்டுள்ள வகையில் அமைந்த "உலகின் மிகப்பெரிய" விமான நிலைய முனையத்தினைக் கட்டமைக்க உள்ளதாக அறிவித்துள்ளது.
- ❖ 'மூக்கிய கனிமங்கள் குறித்த உச்சி மாநாடு: பலன் மற்றும் செயலாக்கத் திறன்களை மேம்படுத்துதல்' என்ற மாநாடானது புது டெல்லியில் நடைபெற்றது.
- ❖ சத்தீஸ்கர் பச்சாவ் அந்தோலனின் ஒருங்கிணைப்பாளரும், ஹஸ்தியோ ஆரண்ய பச்சாவோ சங்கர்ஷ் சமிதியின் ஸ்தாபன உறுப்பினருமான அலோக் சுக்லா, ஆசியாவின் 2024 ஆம் ஆண்டு கோல்ட்மேன் பரிசினைப் பெற்றுள்ளார்.
- ❖ சரக்கு இரயில் போக்குவரத்தின் மூலமான வருவாயினை அதிகரிப்பதற்காகவும், இரயில் சேவை வலையமைப்புகளில் உள்ள நெரிசலைக் குறைப்பதற்காகவும், வேகமான பயணியர் இரயில் இயக்கத்தினை செயல்படுத்துவதற்காகவும் கூடுதலாக 200 கதி சக்தி சரக்கு இரயில் முனையங்களை அமைக்க இந்திய இரயில்வே நிர்வாகம் திட்டமிட்டுள்ளது.
 - இந்த விரிவாக்கம் ஆனது 2022-23 ஆம் ஆண்டிற்கான மத்திய அரசின் நிதிநிலை அறிக்கையில் அறிவிக்கப்பட்ட முதல் 100 கதி சக்தி சரக்கு ரயில் முனையங்களை வெற்றிகரமாக செயல்படுத்தியதைத் தொடர்ந்து மேற்கொள்ளப் படுகிறது.
- ❖ பேரிடர் தாங்கும் உள்கட்டமைப்புகள் குறித்த 6வது சர்வதேச மாநாடானது (ICDRI) புது டெல்லியில் நடைபெற்றது.
 - இந்நிகழ்வின் கருத்துரு, 'மிக உறுதியான எதிர்காலத்திற்காக இன்றைக்கு முதலீடு செய்தல்' என்பதாகும்.


தமிழ்நாடு செய்திகள்

தமிழ்நாட்டில் 42 யானை வழித்தடங்கள்

- ❖ இம்மாநிலத்தில் உள்ள யானை வழித்தடங்களை அடையாளம் காண்பதற்காக தமிழக அரசானது குழு ஒன்றினை அமைத்திருந்தது.
- ❖ இது 42 யானை வழித்தடங்களின் பட்டியலை வெளியிட்டு, பொதுமக்களிடம் இருந்து கருத்துகளை கோரியுள்ளது.
- ❖ 2023 ஆம் ஆண்டில் சுற்றுச்சூழல், வனம் மற்றும் பருவநிலை மாற்ற அமைச்சகத்தின் யானைகள் வளங்காப்பு திட்டப் பிரிவு பட்டியலிட்ட யானை வழித்தடங்களின் எண்ணிக்கையை விட இந்த எண்ணிக்கை அதிகமாகும்.
- ❖ சுற்றுச்சூழல், வனம் மற்றும் பருவநிலை மாற்றத் துறை அமைச்சகத்தின் பிரிவு 20 வழித் தடங்களை அடையாளம் கண்டுள்ளது: அவற்றுள் 15 மாநிலத்திற்குள்ளே அமைந்த வழித் தடங்கள், ஐந்து கர்நாடகா மற்றும் கேரளா ஆகிய மாநிலங்களில் உள்ள காடுகளை இணைக்கும் மாநிலங்களுக்கு இடையேயான பகுதிகளில் அமைந்து


உள்ள வழித்தடங்கள் ஆகும்.

- ❖ 2023 ஆம் ஆண்டில் மேற்கொள்ளப்பட்ட ஒத்திசைவு கணக்கெடுப்பின்படி, மாநிலத்தில் 2,961 யானைகள் இருப்பதாக மதிப்பிடப் பட்டுள்ளது.
- ❖ தமிழ்நாட்டில் உள்ள 26 வனப் பிரிவுகளுள் 20 வனப் பிரிவுகளில் 9217.13 சதுர கிலோ மீட்டர் பரப்பளவில் யானைகள் பரவிக் காணப் படுகின்றன.



தேசியச் செய்திகள்

EVM தொடர்பான உச்ச நீதிமன்றத்தின் தீர்ப்பு




- ❖ மின்னணு வாக்குப்பதிவு இயந்திரங்களின் (EVM) தரவுகளை வாக்காளர் சரிபார்க்கக் கூடிய காகிதத் தணிக்கைச் சோதனை (VVPAT) பதிவுகளுடன் கூடிய முழுமையான மறு சரிபார்ப்பு முறையினை கோரும் மனுக்களை உச்ச நீதிமன்றம் நிராகரித்துள்ளது.
- ❖ மேலும், காகித வாக்குச் சீட்டுகள் மூலமான முந்தைய தேர்தல் முறையினைப்

பயன்படுத்தும் நடைமுறைக்கு மாற உத்தரவிடவும் மறுப்பு தெரிவித்துள்ளது.

- ❖ தற்போது 5% EVM-VVPAT எண்ணிக்கைகள் மட்டுமே எந்தவொரு சட்டமன்றத் தொகுதியிலும் தோராயமாக சரிபார்க்கப் படுகின்றன.
- ❖ தேர்தல் முடிவுகள் குறித்து சந்தேகங்கள் உள்ள வேட்பாளர்களுக்கு மட்டும் புதிய சரி பார்ப்புகள் அறிமுகப்படுத்தப் பட்டுள்ளன.
- ❖ இயந்திரங்களில் உள்ள தரவை 45 நாட்களுக்குப் பாதுகாப்பதற்கான வழிகாட்டுதல் மற்றும் மறு சரிபார்ப்புக்கான செயல்முறை ஆகியவை தேர்தல் செயல்முறையினை வலுப்படுத்தும் என்றும் குறைகளை நிவர்த்தி செய்யும் என்றும் கருதப் படுகிறது.
- ❖ கட்சிகளுக்கென்று பிரத்தியேக பட்டைக் குறியீடுகளை (QR) உருவாக்குவதற்கான ஒரு ஆலோசனையையும் இது வழங்கியது.

குறைந்து வரும் சூரியக் கதிர்வீச்சின் அளவு




- ❖ சூரியசக்தி உற்பத்தி தகடுகள் மூலம் பொருளாதார ரீதியாக மின்சாரமாக மாற்றக் கூடிய சூரியக் கதிர்வீச்சின் அளவு ஆனது இந்தியாவில் பல இடங்களில் "ஆபத்தான நிலையில் குறைந்து வரும் போக்கை" கொண்டுள்ளது.
- ❖ உலகளாவிய சூரியக் கதிர்வீச்சு ஆனது, பொதுவாக 1981-2006 வரையிலான காலக் கட்டத்தில் இருந்து குறைந்து வரும் போக்கைக் காட்டியுள்ளது.
- ❖ 1981-2006 காலக் கட்டத்துடன் ஒப்பிடும்போது 1971-2000 காலக் கட்டத்தில் சூரியக் கதிர்வீச்சின் கிடைக்கப் பெறும் அளவு குறைந்திருந்தது.
- ❖ இருப்பினும், ஒட்டு மொத்தமாக, 2001 ஆம் ஆண்டிற்குப் பிறகு, சரியான காரணங்கள் தெளிவாகத் தெரியாத வகையில் இந்தப் போக்கில் மாறுதல் ஏற்பட்டது.
- ❖ தூசிப் படலங்களின் அளவு அதிகரித்தல் மற்றும் மேகமூட்டம் ஆகியவை இதற்கான காரணிகளாகக் கூறப்பட்டாலும், மிகவும் திறம் மிக்க சூரியசக்தி மின் தகடுகளை நிறுவுவது இதை எதிர்கொள்ள உதவும்.
- ❖ தூசிப்படலங்கள் ஆனது சூரிய ஒளியை உறிஞ்சி நிலப்பரப்பில் விழாமல் திசை திருப்புகின்றன என்பதோடு மேலும் அவை அடர்த்தியான மேகங்களை உருவாக்கி, மீண்டும் சூரிய ஒளியானது புவியின் நிலப்பரப்பில் விழாமல் தடுக்கின்றன.
- ❖ சூரியசக்தி மின் தகடுகளின் செயல்திறன் ஆனது, அவற்றின் மீது படும் சூரிய ஒளியின் அளவைப் பொறுத்தே அமைகிறது.
- ❖ இந்தியாவின் மிகப்பெரிய சூரியசக்தி மின் உற்பத்தி பூங்காக்கள் வடமேற்கில், குறிப்பாக குஜராத் மற்றும் ராஜஸ்தான் ஆகிய பகுதிகளில் அமைந்துள்ளன.
- ❖ இந்தியாவின் நிறுவப்பட்ட சூரிய சக்தி திறன் ஆனது, சுமார் 81 GW (1 GW என்பது 1,000

மெகா வாட்) அல்லது மொத்த நிறுவப்பட்ட மின்சாரத்தில் தோராயமாக 17% ஆகும்.

சர்வதேசச் செய்திகள்

பருவநிலை நெகிழ்திறன் நிதி - UNHCR

- ❖ ஐக்கிய நாடுகள் சபையின் அகதிகள் முகமையான ஐக்கிய நாடுகள் சபையின் அகதிகளுக்கான உயர் ஆணையம் (UNHCR) ஆனது, UNHCR பருவநிலை நெகிழ்திறன் நிதியை அறிமுகப்படுத்தியுள்ளது.
- ❖ பருவநிலை மாற்றத்தினால் மிகவும் அச்சுறுத்தலுக்கு உள்ளாகும் அகதிகள் மற்றும் புலம்பெயர்ந்த சமூகங்களின் பாதுகாப்பை அதிகரிப்பதை இது பெரும் நோக்கமாகக் கொண்டுள்ளது.
- ❖ இந்த நிதியும் ஆனது முதன்முறையாக, பருவநிலை தொடர்பான அதிர்ச்சிகளுக்குத் தயார் படுத்தவும், அதனை எதிர்கொள்ளவும், அதிலிருந்து மீண்டு வரவும் அவர்களுக்கு ஆற்றலை வழங்கும் வகையிலும் மிகவும் அச்சுறுத்தலுக்கு உள்ளாகியிருக்கும் புலம்பெயர்ந்தச் சமூகங்களைப் பாதுகாப்பதற்குமான பல்வேறு நிதி சார் முயற்சிகளை மேற்கொள்வதை பிரத்தியேக இலக்காகக் கொண்டுள்ளது.
- ❖ 2022 ஆம் ஆண்டில், 70 சதவீதத்திற்கும் அதிகமான அகதிகள் மற்றும் புகலிடக் கோரிக்கையாளர்கள் பருவநிலையால் மிக அதிகம் பாதிக்கப்படக் கூடிய நாடுகளில் இருந்து வெளியேறினர்.
- ❖ உலகளவில் தங்கள் வீடுகளை விட்டு வெளியேற வேண்டிய கட்டாயத்தில் உள்ள 114 மில்லியனுக்கும் அதிகமான மக்களைப் பாதுகாப்பதற்காக UNHCR செயல்படுகிறது.



பொருளாதாரச் செய்திகள்

இந்தியாவின் இறக்குமதியில் சீனாவின் பங்கு

- ❖ 2018-19 ஆம் ஆண்டில் சுமார் 70 பில்லியன் டாலர்களாக இருந்த இந்தியாவின் சீனப் பொருட்கள் இறக்குமதி 2023-24 ஆம் ஆண்டில் 101 பில்லியன் டாலரைத் தாண்டியது.

- ❖ இந்தியாவின் தொழில்துறை உற்பத்திப் பொருட்களின் இறக்குமதியில் சீன நாட்டின் பங்கு கடந்த 15 ஆண்டுகளில் 21 சதவீதத்திலிருந்து 30% ஆக உயர்ந்துள்ளது.
- ❖ கடந்த 15 ஆண்டுகளில் இந்தியாவின் மொத்த இறக்குமதியை விட அதிகமாக சீனப் பொருட்களின் இறக்குமதி 2.3 மடங்கு வேகமாக உயர்ந்துள்ளது.
- ❖ இயந்திரங்கள், வேதிப்பொருட்கள், மருந்துப் பொருட்கள் மற்றும் ஜவுளி உள்ளிட்ட எட்டு முக்கிய தொழில்துறைகளில் சீனா முதன்மையான பொருள் வழங்கீட்டாளராக விளங்குகிறது.

China's share in India's imports	
The table lists commodities imported by India, where China accounts for the largest share in total imports	
Commodity	China's share in imports
Electronics/telecom/electrical products	43.9%
Machinery	39.7%
Textiles and clothing	38.2%
Chemicals and pharmaceuticals	26.8%
Automobiles	26%

மாநிலச் செய்திகள்

மக்களவைத் தேர்தலில் புரு சமூகம்



- ❖ திரிபுராவில் மீள்குடியேறிய புரு சமூகத்தினைச் சேர்ந்த புலம்பெயர்ந்தோர் நிரந்தர மீள் குடியேற்றத்திற்குப் பிறகு முதல் முறையாக தற்போது மக்களவைத் தேர்தலில் வாக்களித்தனர்.
- ❖ மத்திய அரசு மற்றும் திரிபுரா மற்றும் மிசோரம் மாநில அரசுகள் சம்பந்தப்பட்ட ஒரு நான்கு தரப்பு ஒப்பந்தத்தின் விளைவாக 2020 ஆம் ஆண்டில் இது மேற்கொள்ளப் பட்டது.
- ❖ அவர்கள் இதற்கு முன்பு திரிபுராவில் நடைபெற்ற 2023 ஆம் ஆண்டு சட்டமன்றத் தேர்தலில் பங்கேற்றுள்ளனர்.
- ❖ முந்தைய மக்களவைத் தேர்தலில், 2009 மற்றும் 2014 ஆம் ஆண்டுகளில் புரு சமூகத்தின்

புலம் பெயர்ந்தோர் முகாம்களில் அமைந்த மையங்களிலும், 2019 ஆம் ஆண்டில் மிசோரமின் மாமித் மாவட்டத்தில் உள்ள சிறப்பு வாக்குச் சாவடி மையங்களிலும் அவர்கள் வாக்களித்தனர்.

- ❖ 1997 ஆம் ஆண்டில் நடைபெற்ற இன மோதல்களைத் தொடர்ந்து, ரியாங் என்றும் அழைக்கப்படும் சுமார் 32,000 ப்ரு இனத்தவர்கள், மிசோரமிலிருந்து தப்பி திரிபுராவில் தஞ்சம் புகுந்தனர்.
- ❖ இருபது ஆண்டுகளுக்குப் பிறகு, 2028 ஆம் ஆண்டு ஜூலை 03 ஆம் தேதியன்று ஒரு நாற்கர (நான்கு தரப்பு) ஒப்பந்தம் கையெழுத்தானது.
- ❖ திரிபுராவில் அமைந்துள்ள தற்காலிக முகாம்களில் உள்ள மொத்தம் 32,876 பேரை உள்ளடக்கிய 5,407 புரு சமூகத்தினைச் சேர்ந்த குடும்பங்களை மிசோரமிற்குத் திருப்பி அனுப்புவதை இது நோக்கமாகக் கொண்டுள்ளது.

முக்கிய தினங்கள்

சர்வதேச தொழிலாளர் / மே தினம் - மே 01



May 1 is commemorated as **International Workers' Day** to bring to light the rights of workers around the world

WORKERS OF THE WORLD, UNITE!

On May 1, 1886,
300,000
workers hit the **streets**
to **protest** against long
working hours & poor working
conditions in the US

In Europe,
May 1 was historically
associated
with **rural pagan**
festivals

Also known
as **May Day** or
Labour Day

There are
16,154 trade unions in
India with a combined
membership of
9.18 mn
(2012 data)

"Workingmen are at the
foundation of society.
Show me that product of
human endeavor in the making
of which the workingman has
had no share, and I will show
you something that society
can well dispense with"

SAMUEL GOMPERS, Trade union leader

- ❖ 1886 ஆம் ஆண்டில், தொழிலாளர்கள் தினசரி அடிப்படையிலான எட்டு மணி நேர வேலை நேரத்தினை நிர்ணயிக்க கோரி அமெரிக்காவில் ஒரு மிகப்பெரிய அளவிலான ஆர்ப்பாட்டம் நடைபெற்றது.
- ❖ சிகாகோவின் ஹோமார்க்கெட் சதுக்கத்தில் தொழிலாளர் கூட்டம் மீது குண்டுவீசித் தாக்கப் பட்டதைத் தொடர்ந்து, அமெரிக்கா முழுவதும் உள்ள தொழிலாளர்கள் தங்கள் உரிமைகளைக் கோருவதற்கும் மற்றும் மேம்பட்ட வேலை/பணிச் சூழல்களுக்காகப் போராடுவதற்கும் ஒன்றிணைந்தனர்.
- ❖ 1889 ஆம் ஆண்டில், செகண்ட் இன்டர்நேஷனல் எனப்படுகின்ற சோசலிச மற்றும் தொழிலாளர் கட்சிகளின் உலகளாவியச் சங்கமானது பாரீஸ் நகரில் கூடி இந்த நாளை அறிவித்தது.
- ❖ இந்தியாவில் முதல் தொழிலாளர் தினம் ஆனது 1923 ஆம் ஆண்டு மே 01 ஆம் தேதி அன்று சென்னையில் கொண்டாடப்பட்டது.

- ❖ இந்துஸ்தானின் லேபர் கிசான் கட்சி தொடங்கப்பட்டு, தோழர் சிங்காரவேலர் இந்தக் கொண்டாட்டங்களுக்குத் தலைமை தாங்கினார்.

மகாராஷ்டிரா மற்றும் குஜராத் மாநில தினம் - மே 01

- ❖ சுதந்திரத்திற்குப் பிறகு, பம்பாய் (மும்பை) பகுதியானது மராத்தி, குஜராத்தி, கொங்கனி மற்றும் கட்ச்சி ஆகிய மொழி பேசும் மக்களைக் கொண்ட ஒரு மாநிலமாக அங்கீகரிக்கப்பட்டது.
- ❖ இது 1956 ஆம் ஆண்டு மாநில மறுசீரமைப்புச் சட்டத்தின் கீழ் அங்கீகரிக்கப்பட்டது.
- ❖ எனினும், விரைவில் இது குழப்பம் மற்றும் துயரத்திற்கு வழிவகுத்தது.
- ❖ பம்பாய் மக்களிடையே இருந்த மொழி வேறுபாடுகள் அம்மாநிலத்தின் ஒற்றுமையை சீர்குலைத்து, பிரச்சனைகளுக்கு வழிவகுத்தது.
- ❖ எனவே இந்திய அரசானது பம்பாய் மறுசீரமைப்புச் சட்டத்தினை இயற்றியது.
- ❖ 1960 ஆம் ஆண்டு மே 01 ஆம் தேதியன்று, குஜராத் மற்றும் மகாராஷ்டிரா ஆகியவை இரண்டு வெவ்வேறு மாநிலங்களாக அங்கீகரிக்கப்பட்டன.

